

## शादी में दुल्हन बन हेलिकॉप्टर से ग्रैंड एंट्री करेगी प्रियंका चोपड़ा !

दीपिका पादुकोण और रणवीर सिंह की शादी के बाद अब सभी का ध्यान प्रियंका चोपड़ा और निक जोनस की होने वाली शादी पर जाकर टिक चुकी है। सभी इस बात को लेकर उत्सुक हैं कि इस कपल की शादी में आखिर क्या-क्या खास होने वाला है। अब तक सामने आई जानकारी से साफ है कि प्रियंका-निक की शादी शाही अंदाज में होने वाली है। अब इनके वेडिंग वेन्यू से जुड़ी एक और खबर सामने आई है।

रिपोर्ट्स की मानें तो जोधपुर के उम्मेद भवन में शादी करने जा रहे इस सिलेब्रिटी कपल के लिए खास हेलिपैड भी बनाया गया है, जो पैलेस ग्राउंड के अंदर है। कहा जा रहा है कि प्रियंका अपनी शादी में हेलिकॉप्टर के जरिए ग्रैंड एंट्री करेगी। इसके साथ ही बाहर से आने वाले मेहमानों को भी हेलिकॉप्टर से सीधे वेडिंग वेन्यू तक लाया जाएगा।

इन रिपोर्ट्स से जुड़ी एक तस्वीर भी सोशल मीडिया पर सामने आई है, जो तेजी से वायरल भी हो रही है। इस तस्वीर में उम्मेद भवन के सामने हेलिपैड बना दिख रहा है जिस पर एक हेलिकॉप्टर खड़ा दिख रहा है। हालांकि, हेलिपैड से जुड़ी बात में कितनी सच्चाई है इस बारे में अभी कुछ भी नहीं कहा जा सकता है।

बता दें कि, प्रियंका चोपड़ा और निक जोनस की शादी से जुड़े कार्यक्रम 28 नवंबर



एजेसी (वेब वार्ता न्यूज)

से शुरू हो जाएंगे। 2 दिसंबर को यह कपल हिंदू रीति-रिवाज से शादी के बंधन में बंध जाएगा। रिपोर्ट्स के अनुसार, 3 दिसंबर

को प्रियंका-निक क्रिश्चन रिवाज से भी शादी करेंगे, जिसके बाद रिसेप्शन पार्टी भी रखी जाएगी।

## अक्षय नहीं बल्कि

रजनीकांत और अक्षय कुमार की आने वाली फिल्म 2.0 29 नवंबर को पर्दे पर रिलीज होने को तैयार है। फिल्म के रिलीज होने से पहले मूवी के बनने से जुड़ी कई नई बातें सामने आई हैं। अब पता चला है कि फिल्म में विलन का रोल अक्षय कुमार से पहले जाने माने हॉलिवुड स्टार अरनॉल्ड श्वार्जनेगर को दिया गया था। इस बात का खुलासा खुद फिल्म के डायरेक्टर एस.शंकर ने किया। एस. शंकर ने बताया कि पहले इस रोल के लिए उन्होंने हॉलिवुड के टर्मिनेटर अरनॉल्ड से संपर्क किया था।

बातचीत सही से ना होने के कारण


## रितिक रोशन ने एक्स वाइफ सुजैन के लिए लिखा इमोशनल पोस्ट

ऐक्टर रितिक रोशन और सुजैन खान 14 साल तक शादी के बंधन में बंधे रहने के बाद साल 2014 में एक-दूसरे से अलग हो गए थे। दोनों के अलग होने से लेकर बाद के समय तक उनके रिश्ते और अलग होने की वजह को लेकर कई रिपोर्ट्स सामने आईं, जिनमें दावा किया गया कि दोनों एक-दूसरे को देखना भी नहीं चाहते। हालांकि, इन दोनों ने इन रिपोर्ट्स को महज अफवाह साबित कर दिया है।

रितिक और सुजैन अलग होने के बाद भी न सिर्फ एक-दूसरे का ख्याल रखते हैं बल्कि बच्चों की कालिटी पैरेंटिंग के लिए साथ में मिलकर काम करते हैं। इसके लिए वह एक परिवार की तरह साथ में हॉलिडे मनाने भी जाते हैं। इतना ही नहीं मुश्किल समय में भी दोनों एक-दूसरे के लिए खुलकर सपोर्ट शो करते दिखे। इस खास रिश्ते और सुजैन को लेकर रितिक रोशन ने अपने सोशल मीडिया अकाउंट पर एक इमोशनल पोस्ट लिखी। इसमें उन्होंने जाहिर

किया कि रिश्ते टूट जाने का मतलब यह नहीं है कि दो इंसान जुड़े नहीं रह सकते या फिर उनके बीच का प्यार खत्म हो जाता है। रितिक ने सुजैन को अपना सबसे करीबी दोस्त बताते हुए लिखा, यह है सुजैन, मेरी सबसे करीबी दोस्त (मेरी एक्स वाइफ भी), जो मेरे और बच्चों के साथ बिताए समय को कैप्चर कर रही है। यह अपने आप में एक मूमेंट है।

यह हमारे बच्चों को सिखाता है कि लाइन्स और आईडिया के बीच बंटी इस दुनिया में एकता के साथ रहना मुमकिन है। आप भले ही खुद के लिए अलग चीजें चाहते हों लेकिन बावजूद इसके बिना बंटे रहा जा सकता है। इस इमोशनल पोस्ट के आखिर में रितिक ने लिखा, यह और एक जुट, सहिष्णु, बहादुर, ओपन और प्यार करने वाली दुनिया के लिए। इस सब की शुरुआत घर से होती है।



## टर्मिनेटर अरनॉल्ड को ऑफर हुई थी

रोल अक्षय कुमार को दिया गया। एक प्रेस कॉन्फ्रेंस में शंकर ने कहा, हमने पहले अरनॉल्ड को फिल्म में लेने पर विचार किया था। हमने बात की और मिलने की तारीख भी तय कर ली। लेकिन बॉलिवुड और हॉलिवुड के कॉन्ट्रैक्ट विरोधाभासी होने के कारण हम इस रोल के लिए बॉलिवुड में ही एक अच्छे ऐक्टर को खोजने में लग गए। उन्होंने आगे कहा, 2.0 की प्रोड्यूसर कंपनी लाइका और अक्षय कुमार के बीच पहले से ही काटी नाम की फिल्म के रीमेक बनाने के बारे में बातें चल रही थीं। हर किसी ने इस रोल के लिए मुझे अक्षय कुमार


का नाम बताया और मुझे भी यह पसंद आया। मैंने उन्हें स्टोरी बताई और अक्षय ने हामी भर दी। बता दें, एस. शंकर के डायरेक्शन में बनी यह फिल्म इस शुक्रवार (29 नवंबर) को सिनेमाघरों में रिलीज होगी। इस फिल्म में अक्षय कुमार विलन के रोल में नजर आएंगे। वहीं रजनीकांत पहली रोबोट फिल्म के किरदार चिट्ठी व उसके अपग्रेड वर्जन के किरदार में दिखेंगे। शनिवार को फिल्म का पहला गाना तू ही रे रिलीज हुआ है। फिल्म का म्यूजिक ए.आर. रहमान ने दिया है और आवाज अरमान मलिक ने दी है।



## दीपवीर की पार्टी में दिखा श्रद्धा कपूर का रेड हॉट लुक

रणवीर सिंह और दीपिका पादुकोण शादी के बाद हो रहे फंक्शन्स को लेकर बिजी चल रहे हैं। इटली में शादी कर भारत लौटने के बाद इस कपल ने 21 नवंबर को बेंगलुरु में रिसेप्शन पार्टी रखी। इसके बाद दोनों रणवीर की बहन रितिका के जरिए रखी गई पार्टी में शरीक हुए। इस पार्टी में परिजनों के साथ ही इंडस्ट्री से जुड़े कुछ सितारे भी शामिल हुए। इन सितारों में एक नाम श्रद्धा कपूर का भी रहा जो अपनी भाई सिद्धांत के साथ पार्टी में पहुंचीं। इस दौरान सिद्धांत जहां ब्लैक सूट पहने दिखे वहीं श्रद्धा रेड हॉट ड्रेस में नजर आईं।

श्रद्धा कपूर ने ब्राइट रेड कलर की लॉन्ग ड्रेस पहनी। इसमें वन शोल्डर ड्रेस के साथ उन्होंने बालों को खुला रखा। ड्रेस की सबसे अट्रैक्टिव चीज उसकी हाई स्लिट थी, जिसने श्रद्धा के पूरे लुक को सेक्सी लुक दे दिया। ऐक्ट्रेस ने मेकअप के लिए न्यूड टोन को चुना। ड्रेस के साथ उन्होंने



ब्राइट येलो क्लच कैरी किया। पैरों में उन्होंने गोल्डन हाई हील्स पहनीं। बता दें कि, रणवीर और दीपिका फिल्म इंडस्ट्री के लिए खास तौर पर 1 दिसंबर को रिसेप्शन पार्टी रखेंगे।

साथ ही में यह भी कहा जा रहा है कि 28 नवंबर को भी एक रिसेप्शन रखा जाएगा जो सिर्फ रणवीर सिंह के परिवार वालों के लिए होगा।

## रितेश उन सभी में बेहतरीन शख्स:कृति



अभिनेत्री कृति सेनन के साथ 'हाउसफुल' फ्रेंचाइजी की चौथी फिल्म में नजर आने को तैयार अभिनेता रितेश देशमुख ने अभिनेत्री से कहा कि वह अपने सवाल पूछने वाला रवैया हमेशा बनाएं रखें, इसे कभी खत्म न होने दें। कृति ने रितेश की प्रशंसा करते हुए कहा कि वह आज तक जितने लोगों से मिली हैं, रितेश उन सभी में बेहतरीन शख्स हैं। उन्होंने कहा, 'आपको जान कर बहुत खुशी हुई। एक शानदार अभिनेता और बेहतर इंसान! ऐसे

ही रहें और कृपया संपर्क में रहें। साथ की बातचीत याद रहेगी, रितेश।'

इस पर रितेश ने प्रतिक्रिया दी, 'डियर कृति, आपके शब्द बहुत नम्र हैं-बहुत खुशी हुई। आपके साथ शूटिंग का शानदार वक्त रहा। कलाकार का यह बेहतरीन गुण है कि 'कभी सवाल पूछना बंद न करें', जल्द मिलेंगे!' 'हाउसफुल 4' में रितेश देशमुख, अक्षय कुमार, बाँबी देओल, कृति खरबंदा, राणा दग्गुबाती और पूजा हेगड़े प्रमुख भूमिकाओं में हैं।